

रत्नागिरी जिल्ह्यातील संगमेश्वर
तालुक्यातील दोन ग्रामीण मार्ग रस्त्यांची
प्रमुख जिल्हा मार्ग म्हणून दर्जोन्नती
करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०१९/प्र.क्र.०५/नियोजन-२
मंत्रालय, मुंबई-४०० ०३२
दिनांक- २८ मे, २०१९

पहावे :- १) मुख्य अभियंता, सार्वजनिक बांधकाम प्रादेशिक विभाग, कोकण यांचे पत्र
क्र.मुअ(को)/रेखाचित्र शाखा/दर्जोन्नती/८८/५२१२ दि.१४/०८/२०१८.
२) मुख्य अभियंता, सार्वजनिक बांधकाम प्रादेशिक विभाग, कोकण यांचे पत्र
क्र.मुअ(को)/रेखाचित्र शाखा/दर्जोन्नती/८८/९३० दि.२८/०२/२०१९.

प्रस्तावना :-

मुख्य अभियंता, सार्वजनिक बांधकाम प्रादेशिक विभाग, कोकण यांनी संदर्भाधिन पत्रांन्वये रत्नागिरी जिल्ह्यातील संगमेश्वर तालुक्यातील मौजे निधवे गवळीवाडी धनगरवाडी गुरववाडी रस्ता (ग्रामीण मार्ग-४०) व साखरपा सुर्वेवाडी जाधववाडी रस्ता (ग्रामीण मार्ग-४०७) हे रस्ते जोडून या रस्त्यांची प्रमुख जिल्हा मार्ग म्हणून दर्जोन्नती करणेबाबत प्रस्ताव शासनास सादर केलेला आहे. तसेच जिल्हा परिषद, रत्नागिरी ने सदर रस्ते दर्जोन्नत करणेबाबत मागणी केलेली आहे.

सदर रस्ते रत्नागिरी व लगतच्या जिल्ह्यातील लोकांना मार्लेश्वर या तीर्थक्षेत्र व पर्यटन स्थळी जाण्याकरीता महत्वाचे रस्ते आहेत. सदर रस्त्यांवरील वाहतुक वर्दळ व गावांची संख्या, लोकसंख्या, रस्त्याचा होणारा वापर तसेच जिल्हा परिषद, रत्नागिरी यांचा ठराव विचारात घेता सदर रस्ता प्रमुख जिल्हा मार्ग म्हणून दर्जोन्नत करण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, कोकण यांचा प्रस्ताव व जिल्हा परिषद, रत्नागिरी यांचा ठराव विचारात घेऊन रत्नागिरी जिल्ह्यातील संगमेश्वर तालुक्यातील खालील रस्ते दर्जोन्नत करण्यात येत आहेत.

अ.क्र.	प्रस्तावित रस्त्याचे नांव	समाविष्ट रस्त्यांचा क्रमांक	साखळी क्रमांक व लांबी	दर्जोन्नत करावयाची एकूण लांबी (कि.मी.)	दर्जोन्नती नंतरचा क्रमांक
१.	राज्यमार्ग-१७४ ते मारळ - निवधे - गवळीवाडी - साखरपा - जाधववाडी - सुर्वेवाडी -ते राष्ट्रीय महामार्ग-१६६ रस्ता.	ग्रामीण मार्ग-४०	(०/०० ते ६/००) ६.०० कि.मी.	११.५०० कि.मी.	प्रमुख जिल्हा मार्ग-१००
		ग्रामीण मार्ग-४०७	(०/०० ते ५/००) ५.०० कि.मी. (प्रत्यक्षात ५.५०० कि.मी.)		

परिणामी, रस्ते विकास योजना २००१-२०२१ मधील रत्नागिरी जिल्ह्यातील प्रमुख जिल्हा मार्ग दर्जाच्या रस्त्यांच्या एकूण लांबीत ११.५०० कि.मी. ने वाढ होवून एकूण लांबी (१९१४.६७५ + ११.५००) म्हणजेच १९२६.१७५ कि.मी. इतकी व ग्रामीण मार्ग दर्जाच्या रस्त्यांच्या एकूण लांबीत ११.०० कि.मी. ने घट होवून एकूण लांबी (६५८१.२५० - ११.००) म्हणजेच ६५७०.२५० कि.मी. इतकी होईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५२८१६१८१४७२१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वरूप रायपुरे)

उपअभियंता तथा कार्यासन अधिकारी,
महाराष्ट्र शासन.

प्रति,

- १) विभागीय आयुक्त, कोकण.
- २) मुख्य अभियंता, सार्वजनिक बांधकाम प्रादेशिक विभाग, कोकण. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा)
- ३) जिल्हाधिकारी, रत्नागिरी.
- ४) मुख्य कार्यकारी अधिकारी, जिल्हा परिषद, रत्नागिरी.
- ५) अधीक्षक अभियंता, सा.बां.मंडळ, रत्नागिरी (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा.)
- ६) कार्यकारी अभियंता, सार्वजनिक बांधकाम विभाग, रत्नागिरी.
- ७) संचालक, माहिती व जनसंपर्क संचालनालय, मंत्रालय, मुंबई.
- ८) रस्ते विकास योजना २००१-२०२१ ची नस्ती.
- ९) निवडनस्ती.